

**IGBO CATHOLIC COMMUNITY OF
NEW YORK,
AT ANGELA MERICI PARISH,
BRONX, NEW YORK.**



**SUNDAY BULLETIN: 2ND SUNDAY IN
ORDINARY TIME (YEAR B)
SUNDAY, JANUARY 14, 2024**

HYMNS :



**ENTRANCE : K' ANYI KPOO ISI ALA
OFFERTORY : WETANU IHE ONYINYE DI MMA
CONSECRATION: EARTHLY GIFTS
COMMUNION: CHE NTI NDI MUO OZI N' EKWE
POST COMMUNION: O SACRAMENT MOST HOLY
DISMISSAL: MMA MMA CHINEKE EKELE**

IHE OGUGU NKE MBU ewetara n'Akwukwo Mbu Samuel 3:3-10, 19

Isi Okwu: Dinwenu, kwube, nwodibo Gi na-ege nti

Samuel na-ehi ura n'Ulo Nso nke Onyenweanyi, ebe igbe ogbugba ndu nke Chineke no. Onyenweanyi wee kpoo Samuel oku. O za Ya si: "Lee m." O gbara oso gakwuru Elai si ya: "Lee m. O bu gi kporo m oku" Elai si ya: "Akpoghi m gi oku. Laghachi n'ura." O wee laghachikwa irahu ura. Onyenweanyi kpokwa Samuel oku ozo. O kulitekwa gakwuru Elai si: "Lee m. O bu gi kporo m oku" Elai si ya: "Nwa m, akpoghi m gi oku. Laghachi azu rahu ura." N'oge ahu, Samuel amatabeghi Onyenweanyi nke oma, n'ih i na Onyenweanyi egosibeghi ya ihe o bula. Onyenweanyi ewee kpokwa Samuel oku nke ugboro ato. O kulitekwa gakwuru Elai si ya: "Lee m. Ikporo m oku." Mgbe ahu ka Elai ji ghot a na o bu Onyenweanyi na-akpo nwatakiri ahu. O wee si Samuel: "Laghachi n'ura. A kpokwa gi ozo, za Ya: Onyenweanyi kwube, na nwodibo Gi na-ege nti." Mgbe Samuel lakpukwara ebe o na-edina, Onyenweanyi biara gozi ya Onwe Ya. O kpokwa oku dika O si kpobu ya na mbu: "Samuel! Samuel!" Samuel za Ya: "Kwube na nwodibo Gi na-ege nti." Samuel wee too. Onyenweanyi nonyekwara ya. O kweghi ka okwu o bula si Samuel n'onu puta ghara idi ire.

Okwu nke Oseburuwa.

Ekele diri Chukwu.

ABUOMA NA AZIZA YA

Aziza: Onyenweanyi, ano m n'ebe a. Abiara m ime uche Gi.

1. Echeela m Ya! Echeela m Onyenweanyi. O wee hulatar a m, biakwa too nti n'ala na mbeku m bekuru Ya. O wee tinye m ukwe o huru n'onu; abu otito nke Chineke anyi. Aziza
2. O bughi aja na onyinye inata ihu oma na-amasi Gi. Kama o bu nti ghere oghe mak ihube isi ka I nyere m. Aja nsure oku na aja mmehie abughi ihe I choro. Ya kpatara m ji si: "Lee m, abiala m." Aziza
3. Iwu e dere n'obodobo akwukwo nye m bu na m ga-eme Uche Gi. Chineke m, ime uche Gi bu ihe na-amasi m. Ebu m iwu Gi n'obi m. Aziza.
4. Ezisaala m ozi ikpe nkumoto Gi n'ime Nzuko Gi n'ime Nzukao Gi. Onyenweanyi, I ma nke oma na ekpuchighi m aka n'onu m. Aziza.

IHE OGUGU NKE ABUO e wetara n'Akwukwo Ozi Mbu Pol di aso degaara ndi Korint 6:13-15, 17-20

Isi Okwu: Ahu unu bu ihe di n'ahu Kristi

Onye ozo na-ekwu si: "Ihe oriri nile diiri afo, afo diiri ihe oriri nile. "Ma Chineke ga-eme ka afo na ihe oriri ghara idi mkpa ozo. Chineke ekeghi ahu anyi maka ikwa iko. Kama o diiri Onyenweanyi, Onyenweanyi dikwara ahu anyi. Ma Chineke mere ka Onyenweanyi, si n'onwu bilie. O ga-ejikwa ike Ya mee ka anyi onwe anyi si n'onwu bilie. Unu amaghi na ahu unu bu ihe di n'ahu Kristi? Aga m ewere ihe di n'ahu Kristi mee ka o buru ihe di n'ahu nwanyi n'akwa iko? Chineke ekwela! Ma onye o bula na-arapara n'ahu Onyenweanyi, ya na Ya ga-abu otu n'ime mmuo. Gbanarinu ikwa iko! N'ihi na mmehie o bula ozo mmadu na-emehie adighi ata anu ahu ya ahuhu ka ikwa iko. N'ihi na onye o bula na-akwa iko na-emeghie megide ahu ya. Ma o bu, unu amaghi na unu bu Ulo Nso nke Mmuo Nso, Onye bi n'ime unu, Onye Chineke nyere unu? Ya mere, unu abughi nke onwe unu, kama nke Chineke. O jiri ihe dara oke onu ahia gbata unu. N'ihi ya, na-enyenu Chineke otito n'ahu unu.

Okwu nke Oseburuwa.

Ekele diri Chukwu.

ALELUYA

Aleluya, aleluya!! Onye o bula huru M n'anya, ga-ejide okwu m, Nna M ga-ahu ya n'anya. Anyi ga-abiakwute ya. Aleluya!!!

OZIOMA di aso nke John dere 1:35-42

Isi Okwu: Ha huru ebe O bi; wee gaa nonyere ya.

N'echi ya, John putakwara ozo ebe ahu, ya na mmadu abuo n'ime ndi na-eso uzo ya. Mgbe o huru Jesu ka O na-agafe, o wee si: "Leenu Nwaturu Chineke!" Mgbe mmadu abuo ahu na-eso uzo ya nuru ihe o kwuru, ha hapuru ya sobe Jesu. Jesu wee tughria hu ka ha na-eso Ya, wee si ha: "Gini ka unu na-acho?" Ha wee si Ya: "Rabai (Onye nkuzi), olee ebe I bi?" O wee si ha: "Bianu ka unu hu" Ha wee so Ya bi ahu ebe O bi. Ya na ha wee nodu ubochi ahu. Mgbe ahu bu ihe di ka elekere ano n'ehihie. Andru nwanne Saimon Pita, bu otu onye n'ime mmadu abuo ahu nuru ihe John kwuru wee sobe Jesu. Ihe mbu Andru mere bu na o chotara nwanne ya bu Saimon wee si ya: "Anyi ahula Mezaya ahu" (nke bu ma atugharia ya, Kristi, ma o bu, Onye ahu e chiri echi). O wee kporo Saimon kpogara Jesu. Jesu legidere ya anya wee si: Gi bu Saimon nwa John. Site ugbu a, a ga na-akpo gi Sefas, nke bu Nkume, ma a sugharia ya.

Okwu nke Oseburuwa.

Otito diri Gi, Kristi.

2ND SUNDAY REFLECTION



Happy Sunday!!



Join the Choir...

**You'll Be Glad
You Did!**